

स्कूल की चारदीवारी के पास कचरा मिलने पर जताई नाराजगी

राजसमंद, (निसं)। स्वच्छ भारत मिशन ग्रामीण के अंतर्गत जिले में स्वच्छता गतिविधियों के प्रभावी क्रियान्वयन एवं जमीनी स्थिति के आंकलन हेतु 01 अप्रैल को जिलेभर में व्यापक सफाई अभियान संचालित किया गया। अभियान के तहत सभी ग्राम पंचायतों में विशेष सफाई गतिविधियां आयोजित की गईं तथा जिला एवं ब्लॉक स्तर के अधिकारियों द्वारा सघन निरीक्षण किया गया।



स्वच्छ भारत मिशन के तहत ग्रामीण क्षेत्र में सफाई व्यवस्था का निरीक्षण करते सीईओ बृजमोहन बैरवा।

पंचायत समितियों के अधिकारियों को अपने-अपने क्षेत्रों को ग्राम पंचायतों

■ ग्राम पंचायतों में विशेष सफाई गतिविधियां आयोजित हुईं

में स्वच्छता कार्यों का निरीक्षण करने, कर्मियों को पहचान करने एवं मौके पर ही सुधार सुनिश्चित करने के निर्देश दिए गए। इसी क्रम में प्रत्येक ग्राम पंचायत स्तर पर सफाई व्यवस्था का मूल्यांकन किया गया तथा आवश्यक दिशा-निर्देश

प्रदान किए गए। अभियान के दौरान ग्रामीणों को स्वच्छता के प्रति जागरूक करते हुए पॉलीथीन के उपयोग में कमी, टोस एवं तरल अपशिष्ट प्रबंधन अपनाने तथा स्वच्छ वातावरण बनाए रखने के लिए प्रेरित किया गया। ग्राम पंचायतों को

नियमित निरीक्षण एवं जनभागीदारी से स्वच्छता बनाए रखने के निर्देश दिए गए। जिला परिषद के मुख्य कार्यकारी अधिकारी बृज मोहन बैरवा द्वारा ग्राम पंचायत बडारडा का निरीक्षण किया गया। निरीक्षण के दौरान सड़कों, नालियों

एवं समग्र स्वच्छता व्यवस्था का अवलोकन किया गया। विद्यालय की चारदीवारी के पास एवं एक स्थान पर कचरा पाए जाने पर उन्होंने नाराजगी व्यक्त करते हुए ग्राम विकास अधिकारी को तत्काल सफाई के निर्देश दिए।

चार नये ट्रैक्टरों का हुआ लोकार्पण



महाराणा प्रताप कृषि एवं प्रौद्योगिकी विश्वविद्यालय द्वारा चार नये ट्रैक्टरों का लोकार्पण किया।

उदयपुर, (कासं)। महाराणा प्रताप कृषि एवं प्रौद्योगिकी विश्वविद्यालय, उदयपुर द्वारा प्रसार शिक्षा निदेशालय में प्रौद्योगिकी एवं अभियांत्रिकी महाविद्यालय, उदयपुर द्वारा क्रय किये ट्रैक्टरों का लोकार्पण बुधवार को किया गया। उक्त चारों ट्रैक्टर विश्वविद्यालय के कृषि विज्ञान केंद्र, भीलवाड़ा, चितौड़गढ़, राजसमंद एवं प्रौद्योगिकी एवं अभियांत्रिकी महाविद्यालय हेतु क्रय किये गये। इन नवीन ट्रैक्टरों का लोकार्पण कुलगुरु, डॉ. प्रताप सिंह, मप्रकृषोविभि, उदयपुर द्वारा किया गया। कुलगुरु महोदय ने बताया कि कृषि विज्ञान केंद्रों के ट्रैक्टर

हेतु बजट आवंटन भारतीय कृषि अनुसंधान परिषद, नई दिल्ली द्वारा किया गया साथ ही बताया कि यह ट्रैक्टर कृषि विज्ञान केंद्रों के प्रशिक्षणालय फार्म पर फसल बीज उत्पादन एवं फार्म के विकास को और अधिक सुदृढ़ एवं प्रभावी बनाने में अत्यंत सहायक सिद्ध होगा। इस दौरान कुलगुरु के साथ कुलसचिव, अशोक कुमार, निदेशक डॉ. आरएल सोनी, प्रसार शिक्षा निदेशालय, भु-सम्पत्ति अधिकारी व्यास, अधिष्ठाता डॉ. मनोज कुमार मेहला, निदेशक अनुसंधान डॉ. अरविन्द वर्मा, कृषि विज्ञान केंद्रों के वरिष्ठ वैज्ञानिक सहित अनेक मौजूद रहे।

गाय को राष्ट्र माता व गौ हत्या पर प्रतिबंध लगाने की मांग



गौ सम्मान आन्दोलन अभियान के तहत हस्ताक्षर अभियान शुरू हुआ।

कपासन, (निसं)। गौ सम्मान आन्दोलन अभियान के तहत हस्ताक्षर अभियान का शुभारंभ किया गया। इस अखिल भारतीय अभियान का मुख्य उद्देश्य गौ माता को राष्ट्र माता का दर्जा दिलाना और गौ हत्या पर पूर्ण प्रतिबंध लगाना है। यह अभियान आगामी 27 अप्रैल, सोमवार को पूरे भारत में आयोजित किया जाएगा। इसके माध्यम से सरकार के प्रतिनिधियों को राष्ट्रपति और प्रधानमंत्री को प्रार्थना पत्र सौंपकर गौ हत्या पर पूर्ण प्रतिबंध लगाने, गौ माता को राष्ट्र माता घोषित करने, गौ सेवा के

लिए केंद्रीय कानून बनाने और एक अलग गौ सेवा मंत्रालय के गठन की मांग की जाएगी।

बुधवार को, मेवाड़ अंचल के प्रभारी मेवाड़ महामंडलेश्वर अनुज दास महाराज (मुंगाना धाम) के नेतृत्व में कपासन नगर के रामद्वारा परिसर में एक बैठक आयोजित की गई। इस दौरान रामस्नेही संप्रदाय के संत कीर्त राम महाराज भी उपस्थित रहे। बैठक का उद्देश्य लोगों को अभियान के प्रति जागरूक करना और उन्हें अधिक से अधिक संख्या में जोड़ना था

नकदी हड़पी

उदयपुर, (कासं)। नकली सिक्कों को असली चांदी के सिक्के बना कर पीडित से नकदी हड़पने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडित कानसिंह पुत्र लक्ष्मणसिंह झाला निवासी सुरजी का गुडा घासा ने अज्ञात दो अरोंपियों के खिलाफ प्रकरण दर्ज करवाया। जिसमें पीडित ने बताया कि मैं उदयपुर से केलावाड़ा टेक्सी चलाता हूँ। मेरी गाड़ी में एक मकान निर्माण में काम आने वाले औजार व्यक्ति सवारी के रूप में खरीदा था। जिससे परिसर होने पर उसने मंगलवार को चांदी के सिक्के बताते हुए कहा कि मुझे मकान की खुदाई में मिले घड़ों में चांदी के सिक्के करीब पांच किलों मिले हैं जिन्हें बेचने की इच्छा जाहिर की। सात लाख रुपये से बातचीत करते करते 1 लाख रुपये का नकदी रूप में देना तय होने पर एमबी चिकित्सालय परिसर में स्थित गाई में बैठ कर सिक्के देकर आरोपी नकदी ले गया। कुछ समय बाद थले में देखा तो सिक्केनुमा लोहे की टिकडीयों थी। इस पर हाथीपोल थाना पुलिस को सूचना कर प्रकरण दर्ज करवाया।

मैनेजमेन्ट साइम्युलेशन में एमबीए के छात्रों का श्रेष्ठ प्रदर्शन

उदयपुर, (कासं)। ऑल इण्डिया मैनेजमेन्ट एसोसिएशन, नई दिल्ली द्वारा आयोजित 29वें साइम्युलेशन मैनेजमेन्ट गेम्स में राष्ट्रीय स्तर पर पेंसिफिक एमबीए के छात्रों ने उत्कृष्ट प्रदर्शन हुए फाइनल में तृतीय स्थान प्राप्त किया। डीन प्रो. दिपिन माथुर ने बताया कि मैनेजमेन्ट क्षेत्र का राष्ट्रीय प्रतियोगिता में पेंसिफिक के फेकल्टी ऑफ मैनेजमेन्ट की सात टीमों ने भाग लिया एवं दो टीमों ने सेमीफाइनल में जगह बनाई। इन टीमों का नेतृत्व डा. नरेन्द्र सिंह चावडा ने किया।



पेंसिफिक एमबीए के छात्रों का राष्ट्रीय स्तर पर मैनेजमेन्ट साइम्युलेशन में श्रेष्ठ प्रदर्शन किया।

इस प्रतियोगिता का आयोजन एमआईटी-एडीटी, पुणे में 27 से 30 मार्च, 2026 को ऑल इण्डिया मैनेजमेन्ट एसोसिएशन (आईएम) के तत्वाधान में हुआ। जिसमें भारत की ख्यातनाम मैनेजमेन्ट संस्थानों की कुल 78 टीमों ने भाग लिया। प्रतियोगिता में भाग लेने वाले छात्र पेंसिफिक इंस्टिट्यूट ऑफ मैनेजमेन्ट के द्वितीय

वर्ष के विद्यार्थी जाह्नवी जैन, लिशा जैन, समीना बोहरा, अक्षत जैन की टीम ने प्रतियोगिता के फाइनल में तृतीय स्थान प्राप्त किया।

यह दो दिवसीय प्रतियोगिता पाँच-चरणों में आयोजित हुई तथा विजेता का चयन सर्वाधिक लाभ अर्जित करने वाली टीम के अनुसार हुआ। पेंसिफिक

सेन्टर ऑफ साइम्युलेशन के समन्वयक डा. नरेन्द्र सिंह चावडा ने विजनेस साइम्युलेशन के बारे में जानकारी दी कि पेंसिफिक सेन्टर ऑफ साइम्युलेशन अपनी तरह का देश में अनूठा केंद्र है, जो छात्रों को परिकल्पित वातावरण में व्यापार सम्बन्धी निर्णय लेने में मदद करता है।

गौरव अग्रवाल बने उदयपुर के नए कलेक्टर

उदयपुर, (कासं)। राजस्थान सरकार ने मंगलवार देर रात बड़ा प्रशासनिक फेरबदल किया। 65 आईएसएस अफसरों के तबादले किए गए हैं। इसमें उदयपुर जिला कलेक्टर से लेकर कई अफसर बदले गए हैं। आईएसएस टॉपर जोधपुर कलेक्टर गौरव अग्रवाल अब उदयपुर के नए कलेक्टर होंगे।

जारी सूची में उदयपुर कलेक्टर नमित मेहता को आबकारी आयुक्त बनाया गया है, वे उदयपुर में ही रहेंगे और पूरे प्रदेश के आबकारी विभाग के मुखिया होंगे। जनजाति क्षेत्रीय विकास (टीएडी) आयुक्त कन्हैयालाल स्वामी का तबादला जोधपुर के संभागीय आयुक्त के पद पर किया गया है। आईएसएस गौरव अग्रवाल जोधपुर कलेक्टर के पद पर हैं और वहां से अब उदयपुर कलेक्टर लगे हैं। अग्रवाल 2014 बैच के आईएसएस हैं। वे 2014 के आईएसएस परीक्षा में टॉपर रह चुके हैं। ट्रेनिंग के बाद उनकी पहली पोस्टिंग असिस्टेंट कलेक्टर झालावाड़ में 25 जुन 2015 को हुई थी। आबकारी आयुक्त नकाते शिवप्रसाद एम. का तबादला अकथे उर्जा निगम के पद की के पद पर किया गया है।

मामा अमान स्मृति जिला स्तरीय फुटबॉल प्रतियोगिता संपन्न

उदयपुर, (कासं)। भूपाल नोबलस संस्थान एवं विद्या प्रचारिणी सभा के तत्वाधान में भूपाल नोबलस स्नातकोत्तर महाविद्यालय द्वारा आयोजित मामा अमान स्मृति जिला स्तरीय फुटबॉल प्रतियोगिता का भव्य समापन संस्थान के महाराणा प्रताप खेल मैदान में हुआ। इस प्रतियोगिता में फाइनल मैच प्रिंस क्लब एवं डीएफए राजसमंद के मध्य हुआ। जिसमें प्रिंस क्लब ने अत्यंत रोमांचक मैच में डीएफए राजसमंद को 3-0 से परास्त किया। डीएफए उपविजेता रहा।



मामा अमान स्मृति जिला स्तरीय फुटबॉल प्रतियोगिता संपन्न हुई।

प्रतियोगिता के अंतिम दिन प्रातः कालीन सत्र में प्रिंस क्लब तथा बीएन संस्थान में तगड़ा मुकाबला हुआ जिसमें प्रिंस क्लब 3-0 से विजेता रहा। इसी प्रकार एसपीएसयू एवं डीएफए राजसमंद के मध्य हुए कड़े मुकाबले में डीएफए राजसमंद 2-0 से विजयी हुआ। इस स्पर्धा में कुल 27 टीमों ने भाग लिया था। सभी टीमों ने उत्साह, उमंग एवं ऊर्जा के साथ खेल भावना से इस प्रतियोगिता को पूर्ण किया। समापन कार्यक्रम के मुख्य अतिथि श्रीमान रणधीर सिंह भींडर, पूर्व विधायक वल्लभनगर,

विशिष्ट अतिथि श्रीमान लाल सिंह झाला, महासचिव राजस्थान कांठोस कमेटी एवं पूर्व अध्यक्ष राजस्थान फुटबाल संघ, विशिष्ट अतिथि चंद्र गुप्त सिंह चौहान, उदयपुर, विशिष्ट अतिथि, दिलीप सिंह शेखावत, सचिव राजस्थान फुटबाल संघ ने सभी खिलाड़ियों का उत्साहवर्धन करते हुए फुटबॉल खेल प्रतियोगिता को शरीर के लिए आवश्यक मानते हुए कहा कि इससे शारीरिक स्वास्थ्य, मानसिक सतकता, टीम भावना, और आत्मविश्वास में वृद्धि होती है। यह अनुशासन, नेतृत्व, सामाजिक कौशल और तेजी से निर्णय लेने की क्षमता विकसित करने में सहायक है, साथ ही यह मनोरंजन और करियर के अवसर भी प्रदान करता है तथा विभिन्न खेलों को खेलने से हमारी शारीरिक, मानसिक और सामाजिक सेहत में सुधार होता है तथा आत्मविश्वास, सहयोग, अनुशासन, साहस, एकता आदि मानवीय गुणों को खेलों के माध्यम से ही विकसित किया जा सकता है। इस दौरान संस्थान चेयरपर्सन मानद कर्नल प्रो. शिव सिंह सारंगदेवोत ने खेल प्रतियोगिताओं को शारीरिक स्वास्थ्य, मानसिक दृढ़ता, टीम वर्क, और अनुशासन विकसित करने का बेहतरीन माध्यम बताया।

एमपीएमएससी क्रिकेट एकेडमी का शुभारंभ

उदयपुर/राजसमंद, (कासं)। मदन पालीवाल गिराज स्पोर्ट्स सेंटर द्वारा अपनी सारासूट पहल के तहत एमपीएमएससी क्रिकेट एकेडमी का शुभारंभ बुधवार को मदन पालीवाल गिराज स्पोर्ट्स सेंटर में किया गया। प्रथम दिन ही शानदार रज्जान देखने को मिला जहां 80 से अधिक खिलाड़ियों ने पंजीकरण कराया, वहीं 15 युवा क्रिकेटर्स ने पहले प्रशिक्षण कार्यक्रम में हिस्सा लिया। एकेडमी का उद्घाटन चैत्र माह के

शुक्ल पक्ष के शुभ अवसर पर पारंपरिक पूजा-अर्चना के साथ किया गया, जो नए आरंभ और विकास का प्रतीक माना जाता है। इस अवसर पर धार्मिक विधि-विधान ने कार्यक्रम को विशेष गरिमा प्रदान का कार्यक्रम में राजसमंद जिला क्रिकेट संघ के खिलाड़ी और पदाधिकारी भी शामिल हुए, जिनमें राज्य और राष्ट्रीय स्तर पर राजस्थान का प्रतिनिधित्व कर चुके खिलाड़ी, अंडर-23 एवं सीनियर टीम के सदस्य मौजूद रहे।

महावीर जन्मकल्याणक महोत्सव में सांस्कृतिक प्रस्तुतियां दी

इंगूरपुर, (निसं)। श्री जैन नवयुवक मण्डल के तत्वाधान में महावीर जन्म कल्याणक निमित्त आयोजित सांस्कृतिक कार्यक्रम में जहां-नहीं बालिकाओं ने जैन पाठशाला वर्तमान संस्कृति, अन्न का अपव्यय तथा जैन पाठशालाओं की महत्ता पर जब कटाक्ष सामाजिक तानेबाने पर कसा तो उपस्थित जन समुदाय न केवल भाव-विभोर हो गया, अपितु वर्तमान परिपेक्ष्य में सुधार की आवश्यकता पर भी बल देते हुए बेटियों को जहां आत्मनिर्भर बनाने की बात सामने आई।



श्री जैन नवयुवक मण्डल के तत्वाधान में भगवान महावीर जन्म कल्याणक महोत्सव के तहत सांस्कृतिक प्रस्तुतियां दी।

वहीं युवाओं को अपने माता-पिता के प्रति कर्तव्यबोध का भान भी कराया। श्री जैन नवयुवक मण्डल के तत्वाधान में मंगलवार रात्रि को डॉ. श्यामप्रसाद मुखर्जी हॉल लक्ष्मण मैदान में आयोजित सांस्कृतिक कार्यक्रम में मुख्य लाभार्थी मणीदेवी-स्व. पन्नालाल ओडा, अशोक-आशा जैन व डॉ. अमन-योगिता जैन थे जब कि विशेष अतिथि के रूप में उप खण्ड अधिकारी महावीर प्रसाद जैन,

तहसीलदार उज्ज्वल जैन थे। अध्यक्षता जैन नवयुवक मण्डल के अध्यक्ष शैलेष मेहता ने की। विशिष्ट अतिथि के रूप में पद्म वीर, पूरणमल दावडा के सानिध्य में दीप प्रज्वलन के साथ सांस्कृतिक

संस्था का आगाज हुआ। इस अवसर पर नवयुवक मण्डल के अध्यक्ष शैलेष मेहता, महामंत्री सुमिल जैन, श्रेणिक दावडा, पंकज जैन नवकार, कोषाध्यक्ष अमोल जैन ने

बैठक आयोजित उदयपुर, (कासं)। भाजपा के पार्टी

स्थापना दिवस कार्यक्रमों के आयोजन की पूर्व तैयारियों को लेकर भाजपा उदयपुर देहात जिले की बैठक बुधवार को बलिचा स्थित भाजपा कार्यालय पर संपन्न हुई।

स्थापना दिवस कार्यक्रम के प्रदेश सह संयोजक प्रमोद सागर ने कार्यकर्ताओं को संबोधित करते हुए कहा कि भाजपा विकास का और विश्वास का प्याय बन चुकी है। 1980 से भाजपा की स्थापना के समय से अब तक भाजपा की जन स्वीकार्यता लगातार बढ़ी है। सामने ने कहा कि पार्टी स्थापना दिवस पर बृहत् स्तर पर कार्यक्रमों का आयोजन करे और भाजपा की संरचना और संस्कृति को अग्रगण्य रखने का संकल्प हर बूढ़ पर लें। भाजपा देहात जिलाध्यक्ष पुष्कर तेली ने स्थापना दिवस के कार्यक्रमों की विस्तृत कार्ययोजना को पदाधिकारियों के समक्ष रखते हुए कहा कि 5 से 7 अप्रैल को भाजपा के सभी मंडलों में सजावट और रोशनी की जाएगी। 6 अप्रैल को पार्टी कार्यालयों पर ध्वजारोहण होगा एवं भाजपा की विकास यात्रा पर संगोष्ठी की जाएगी। 17वें एवं 18 अप्रैल को बृहत् कार्यक्रमों समेत पार्टी के प्राथमिक एवं सक्रिय सदस्य स्थापना दिवस के कार्यक्रम मनाएँगे। 18 एवं 19 अप्रैल को जिला स्तर पर सम्मेलन आयोजित होगा।

7 अप्रैल से 12 अप्रैल के मध्य पंचायत समिति सदस्य, पार्षद एवं इससे ऊपर के जन प्रतिनिधियों को छोटी विधानसभा के 10 गांवों में एवं बड़ी विधानसभा के 50 गांवों में चिन्हित कर वहां लाभार्थी संपर्क, स्वच्छता अभियान, वरिष्ठ कार्यक्रम, प्रवृद्धन सम्मान एवं गणमान्य नागरिकों से संपर्क करने के साथ ही केंद्र एवं राज्य सरकार की योजनाओं एवं कार्यक्रमों हेतु व्यापक चर्चा करनी है।

चेता में भजन संस्था का आयोजन

भीम, (निसं)। उपखंड क्षेत्र के बाधाना ग्राम पंचायत अंतर्गत चेता में एक शाम दाना बाबा के नाम विशाल भजन संस्था का आयोजन कामलीघाट चेता में हुआ। कार्यक्रम की अध्यक्षता प्रशासक विष्णु मेवाड़ा ने की। कार्यक्रम के मुख्य अतिथि अखिल भारत हिंदू क्रांति सेना राष्ट्रीय उपाध्यक्ष श. योगेश पालीवाल थे। विशिष्ट अतिथि प्रदेश मंत्री सुभाष मेवाड़ा संभाष प्रभारी नरेश डांड आदि अध्यक्ष पवन कुमार टांक जिला के सानिध्य में आयोजित कार्यक्रम के दौरान

राजस्थान के बेहतरीन कलाकारों ने अपनी प्रस्तुतियां दी। बालाजी ,रुमदेवजी, तेजाजी महाराज जी विशेष श्रुतियां निकल गईं। भजन गायक मुकेश सालवी दिनेश नागरी रमेश नेनात आदि कलाकारों ने अपनी प्रस्तुतियां देकर भक्तों का मनमोहित किया। इस अवसर पर पूर्व पंचायत समिति सदस्य नरेन्द्रसिंह पूर्व सरपंच नारायणलाल मांगीलाल कार्यक्रम के संयोजक विजय कुमार जोधधाम रामलाल राजूलाल चेतनाराम अर्जुन भाट सुनील कुमार सुरेश कुमार सहित सैकड़ों लोग उपस्थित थे।

आरोपी गिरफ्तार

बांसवाड़ा, (निसं)। कलिंगरा थाना पुलिस ने 10 साल से फरार 20 हजार के इनामी वांछित एवं टगी के आरोपी को गिरफ्तार किया। थानाधिकारी योगेन्द्र कुमार ने बताया कि आरोपी अपने साथियों के साथ सिद्धि संकल्प प्राइवेट लिमिटेड कंपनी खोलकर भोले-भाले लोगों को चार साल में पैसा दगुना करने का झांसा देकर ठीक में एजेन्ट दिनेश के माध्यम से लगभग 30-35 लोगों से 15 लाख रुपये की टगी करके चला गया। जिस पर उदयपुर दिनेश ने थाने में प्रकरण दर्ज कराया। पुलिस अधीक्षक सुधीर जोशी के निर्देशानुसार अतिरिक्त पुलिस अधीक्षक नरपत सिंह भाटी के सुपरविजन में कलिंगरा थाने की टीम ने 15 लाख की टगी के मामले में वांछित आरोपी सिद्धि संकल्प प्राइवेट लिमिटेड के चेयरमैन रोहित पुत्र रंजन बनर्जी निवासी गोकुल गलेक्सि उदयपुर हाल गोकुल वाटिका गांधी पथ वैशाली नगर थाना वैशाली नगर चित्रकूट नगर जयपुर को गिरफ्तार किया।

कार्यालय पंचायत समिति गिर्वा, जिला-उदयपुर

क्रमांक: पंसगि/लेखा/2026-27/11 दिनांक: 1.4.2026

कार्यालय आदेश

कार्यालय पंचायत समिति गिर्वा द्वारा कार्यालय में वर्ष 2026-27 अन्तर्गत स्टेशनरी आपूर्ति, फोटो स्टेट एवं बाईडिंग कार्य, फ्लेक्स एवं प्रिंटिंग कार्य, भोजन एवं अल्पाहार आपूर्ति कार्य, कम्प्यूटर एवं प्रिन्टर सम्बन्धित कार्य, टेन्ट व मायक व्यवस्था, मानव संसाधन उपलब्ध कराने एवं किराये पर वाहन उपलब्ध कराये जाने हेतु इच्छुक आपूर्तिकर्ता/सेवाप्रदाता/विक्रेता से दिनांक:- 08.04.2026 निविदाये आमंत्रित की जाती है। जिसका विवरण एवं शर्तें <https://sppa.rajasthan.gov.in> पर एवं कार्यालय से प्राप्त कि जा सकती है।

जिसका NIB No.- ZUD2627A0001 एवं UBN No.- ZUD2627SSRC00001 से ZUD2627SSRC00008 है।

विकास अधिकारी पंचायत समिति गिर्वा

सार-समाचार

साईकिल रेस प्रतियोगिता 22 को



बांसवाड़ा, (निसं)। विश्व पृथ्वी दिवस पर साईकिल रेस प्रतियोगिता की तैयारी को लेकर वागड पर्यावरण संस्थान की बैठक सराफ कॉम्प्लेक्स में हुई। संस्थान अध्यक्ष डॉ. दीपक द्विवेदी ने बताया कि 22 अप्रैल को प्रातः 6 बजे प्रताप सर्कल से साईकिल रेस प्रारम्भ होकर श्यामपुरा जंगल में सम्पन्न होगी। प्रतियोगिता के लिए रजिस्ट्रेशन 9 अप्रैल से प्रारम्भ होगा तथा अंतिम तिथि 19 अप्रैल निर्धारित की गयी है। प्रतियोगिता में 12 से 70 वर्ष आयु वर्ग के युवक-युवती, महिला-पुरुष भाग ले सकेंगे। प्रथम पुरुस्कार 3100, द्वितीय 2100 एवं तृतीय 1100 तथा सांत्वना के चार पुरस्कार 500 रुपये के रहेंगे। सभी प्रतियोगियों को निःशुल्क टी-शर्ट उपलब्ध करवाया जायेगा। सराफ व कपिल पुरोहित ने बताया कि विजेताओं को नगद पुरस्कार के साथ स्मृति चिन्ह व प्रमाण-पत्र भी प्रदान किए जाएंगे। जनरल रेफरी नरेन्द्र पण्डित ने बताया कि प्रतियोगिता नियमानुसार होगी। नियम का पालन नहीं करने वाले प्रतियोगी रेस से बाहर हो जाएंगे। बैठक में अंजलि खरबन्दा, प्रवीणा सोनी, रेखा कंसारा, प्रेरणा उपाध्याय, दर्शिका व्यास, हिमालय जोशी, मुकेश भावसार, विनय भट्ट, निखिलेश भट्ट, मयंक भोंडे, राहुल सराफ ने अपने विचार व्यक्त करते हुए प्रतियोगियों को तैयारी में जुट जाने का आ न किया।

एक हजार 20 करोड़ का बजट जारी

उदयपुर, (कासं)। उदयपुर विकास प्राधिकरण (यूडीए) ने वित्तीय वर्ष 2026-27 के लिए बुधवार को संभागीय आयुक्त एवं अध्यक्ष प्रजा केवलरमानी की मौजूदगी में 1 हजार 20 करोड़ का महात्वाकांक्षी बजट जारी किया। इस बजट में शहर के समग्र विकास को ध्यान में रखते हुए सड़क, पेयजल, ड्रेनेज, विद्युत व्यवस्था, पार्कों के विकास एवं नई परियोजनाओं के लिए व्यापक प्रावधान किए गए हैं। इस अवसर पर प्राधिकरण आयुक्त राहुल जैन ने बताया कि इस बजट में आय एवं व्यय दोनों मदों में 1020.04 करोड़ का प्रावधान रखा गया है। कुल 814.70 करोड़ की राशि विकास कार्यों पर खर्च की जाएगी, जिसमें से 336.12 करोड़ पूर्व स्वीकृत कार्यों को पूरा करने तथा 478.57 करोड़ नए प्रस्तावित कार्यों के लिए निर्धारित किए गए हैं। इस दौरान अतिरिक्त जिला कलेक्टर दीपेंद्र सिंह, यूडीए सचिव हेमेंद्र नारार सहित प्राधिकरण के अधिकारी मौजूद रहे। प्राधिकरण द्वारा शहर से जुड़ी कई पंचायतों में सड़क निर्माण को मंजूरी दी गई है। इनमें बेडुवासा, एकलिंगपुरा, रेबारियों का गुडा, रकमपुरा, झरनों की सराय, देबारी और डीकली प्रमुख हैं। विशेष रूप से डीकली के राजस्व ग्रामवाड़ा में सड़कों के साथ नालियों और सीवेज का निर्माण भी किया जाएगा, जिससे ग्रामीण क्षेत्रों में आधारभूत सुविधाओं का विस्तार होगा। ट्रांसपोर्ट नगर में 80 फीट सड़क और पार्किंग क्षेत्र में सीसी पेवमेंट का कार्य किया जाएगा। मादड़ी अंडरपास से काला भाटा तक सड़क का विस्तार किया जाएगा। प्रतापनगर बलिचा 4-लेन के दोनों ओर सर्विस रोड का निर्माण होगा, जबकि माली कॉलोनी जंक्शन से जे. बी. बांस हॉस्टल तक सड़क मजबूतीकरण का कार्य भी प्रस्तावित है।

हमले में व्यक्ति घायल

उदयपुर, (कासं)। आपसी रंजिश के चलते आरोपी ने धारदार हथियार से हमला कर व्यक्ति को घायल किया। पुलिस से प्राप्त जानकारी के अनुसार 30 अप्रैल शाम अलसीगढ़ काड़ा फला निवासी शंकर पुत्र रामा पर पड़ोसी कमलेश ने धारदार हथियार से हमला कर दिया। सिर पर चोट लगने से गंभीर घायल हो गया। इधर इसकी सूचना मिलने पर पुलिस ने पीडित को उपचार के लिए चिकित्सालय पहुंचा कर प्रकरण दर्ज किया। प्रारंभिक अनुसंधान में पता चला कि आरोपी कमलेश व शंकर के बीच लंबे समय से मनमुटाव चल रहा था। इसी के चलते हमला करने की जानकारी सामने आई है।

बेग व पाठ्य सामग्री किट वितरित की

उदयपुर, (कासं)। सदस्य सचिव राज्य विधिक सेवा प्राधिकरण जयपुर के तत्वाधान में ज्ञान प्रकाश गुप्ता अध्यक्ष जिला विधिक सेवा प्राधिकरण उदयपुर के निर्देशन मे एडीजे कुलदीप शर्मा की अध्यक्षता में समग्रपण्य मारवाड़ा सेवा संस्थान संस्था द्वारा शैक्षणिक बेग एवं पाठ्य सामग्री किट महिला जेल में आवसित बच्चों को वितरित की गई। संस्था अध्यक्ष कपिल अरोड़ा ने बताया कार्यक्रम में एडीजे कुलदीप शर्मा के मुख्य आतिथ्य में महिला बर्दिह में निवासरत बच्चों को शैक्षणिक किट एवं बेग वितरित किए गए। अरोड़ा ने बताया शिक्षा सभा का अधिकार शिक्षा बिना कोई विकास नहीं हो सकता। एडीजे कुलदीप शर्मा ने बताया कि ज्ञान एक ऐसा धन है जिसे चुराया नहीं जा सकता इसे अर्जित किया जाता है। कार्यक्रम में उदयपुर एडीजे कुलदीप शर्मा उदयपुर सेंट्रल जेल अधीक्षक राजपाल सिंह महिला सुधार गृह की प्रभारी हिना खान महिला जेल प्रभारी उपस्थित रहे।

क्र. सं.	आवक	राजस्व	उपरा	मुद्रण	कैश	मुद्रण	कैश	मुद्रण	कैश	मुद्रण	कैश
1	श्री श्री	14	14	14	14	14	14	14	14	14	14

उपरोक्त प्रकरण के न-उपयोग परिवर्तन के सम्बन्ध में यदि किसी व्यक्ति को कोई अपरिचित हो तो अधिकारण कार्यालय में इस सूचना जारी होने की तिथि से 15 दिनों में किसी भी कार्य दिवस में निवेदन/समाचारकों को प्रस्तुत कर सकते हैं। इस सम्बन्धी में कोई अपरिचित प्रत्येक नही होने पर न-उपयोग परिवर्तन बाबत अधिकारियों की जांचेंगी।

सचिव, उदयपुर विकास प्राधिकरण, उदयपुर